



வியாழக்கிழமை 12-09-2024

தர்மேந்திர பிரதானுக்கு..

LDI அண்புமிகு ஒன்றிய கல்வி அமைச்சர் தர்மேந்திர பிரதான் அவர்களே!

நீட தேர்வில் அதிகப்படியான முறைகேடுகள் நடைபெற்றது உங்களது காலத்தில்தான் என்பதுதான் உங்களுக்கு உள்ள 'பெருமை' ஆகும்.

* 720 மதிப்பெண்ணுக்கு 720 மதிப்பெண்ணை 61 பேர் பெற்றதாக அறிவிக்கப்பட்டது முதலில். திருத்தப்பட்ட இறுதி முடிவுகளின் படி இந்த எண்ணிக்கை 17 ஆக குறைந்துவிட்டது. உச்சநீதிமன்றத்தில் வழக்குப் போட்டால் போயிருந்தால் 44 போலிகளுக்கு மருத்துவ இடம் கிடைத்திருக்கும்! இது உங்கள் சாதனை!

* மே மாதம் 5 ஆம் தேதி நடைபெற்ற நீட தேர்வு நடந்த நாளின் போதே உத்தரப்பிரதேச தேர்வு மையத்தில் தேர்வு தொடங்கும் முன் வினாத்தாள் சமூக வலைதளத்தில் கசிந்தது. அரியானாவிலும் ரீகாரிலும், ஜார்கண்ட் மாநிலத்திலும் இதேபோல் வினாத்தாள் கசிந்தது. இதுவும் உங்கள் சாதனை!

* அடுத்த மோசடியை கருணை மதிப்பெண் என்ற பெயரால் அரங்கேற்றியது தேசிய தேர்வு முகமை. 1500 பேருக்கு கருணை மதிப்பெண் வழங்கி இருக்கிறார்கள். இவர்களுக்கு மறுதேர்வு நடத்த உச்சநீதிமன்றம் உத்தரவிட்டது. மறுதேர்வுக்குப் பலபேர் வரவில்லை. இதுவும் உங்கள் சாதனை.

* இயற்பியல் வினாத்தாளில் குழப்பம் என்று சொல்லி 44 பேருக்கு கூடுதல் மதிப்பெண் போட்டிருந்தார்கள். அதுவும் உச்சநீதிமன்ற விசாரணையில் ரத்தாகிவிட்டது. இதுவும் உங்கள் சாதனை!

* "நீட தேர்வு வினாத்தாள்கள் ஹசாரிபாக், பாடனாவில் கசிந்திருக்கிறது என்பதில் எந்த சந்தேகமும் இல்லை. நீட வினாத்தாள் கசிவால் 155 மாணவர்கள் பலனடைந்திருக்கிறார்கள் என்பது சி.பி.ஐ. விசாரணை மூலம் தெரிய வருகிறது" என்பதை உச்சநீதிமன்ற நீதிபதிகள் தங்களது தீர்ப்பில் குறிப்பிட்டுள்ளார்கள். இதுவும் உங்கள் சாதனை தான்!

* நீட வினாத்தாள் கசிவு தொடர்பாக இதுவரை 24 பேர் கைதாகி சிறையில் இருக்கிறார்கள். இதுவும் உங்கள் சாதனை தான்!

* நீட வினாத்தாள் கசிவு தொடர்பாக இதுவரை 6 மாநிலங்களில் வழக்குப் பதியப்பட்டுள்ளது. இதுவும் உங்கள் சாதனைதான்!

* நீட முதுநிலைத் தேர்வை தேர்வு நாளன்று ரத்து செய்த புகளும் உங்களைத் தானே சேரும்! இந்தியா முழுவதும் 259 நகரங்களில் தேர்வு எழுத 2 லட்சம் மாணவர்கள் சென்று விட்டார்கள். இந்தச் சூழலில் அன்று காலைமீல் ரத்து என்று அறிவித்தீர்கள். 2 லட்சம் பேரை மன உளைச்சலுக்கு ஆளாக்கினீர்கள்.

இப்படிப்பட்ட புகழுக்குச் சொந்தக்காரரான நீங்கள், கல்வியைப் பற்றிப் பேசுவது அதிர்ச்சிக்குரியதாக இருக்கிறது. "தனது அரசியல் ஆதாயங்களை விட மாணவர்களின் நலன்களுக்கு முன்னுரிமை கொடுத்து தமிழ்நாட்டில் தேசியக் கல்விக் கொள்கையை அமல்படுத்த வேண்டும்" என்று மாண்புமிகு முதலமைச்சருக்குச் சொல்லும் தகுதி உங்களுக்கு இருக்கிறதா?

மாணவர்களின் நலன்களைப் பற்றிக் கவலைப்படாமல் கோச்சிங் சென்டர்களின் மினிஸ்ட்ராக நீங்கள் நடந்து கொண்டு வருவதைத்தான் இந்தியா பார்க்கிறதே? உச்சநீதிமன்ற நீதிபதிகள் கண்டித்தார்களே? நாடாளுமன்றத்தில், 'எந்த தவறும் நடைபெறவில்லை' என்று சாத்திரர்கள். பின்னர், 'தவறு நடந்திருந்தால் நடவடிக்கை எடுப்பேன்' என்று பதாங்கினீர்கள். உச்சநீதிமன்றத்தில் மாற்றி மாற்றிச் சொன்னீர்கள். இதுதான் மாணவர்களைக் காக்கும் லட்சணமா?

ஒருங்கிணைந்த பள்ளிக் கல்வித் திட்டத்தின் கீழ் தமிழ்நாட்டுக்குத் தர வேண்டிய நிதியை ஏன் தரவில்லை தர்மேந்திர பிரதான்? நீங்கள் சொல்லும் மாணவர் நலனுக்கு நீங்கள் சொல்லும் முன்னுரிமையைக் கொடுத்திருந்தால் நிதியை வழங்கி இருப்பீர்களே? நிதியைக் கொடுத்து விட்டு, அரசியல் சண்டையை நீங்கள் போட்டிருக்கலாமே?

முதல் தவணையாக தரப்பட வேண்டிய நிதியானது மாணவர்களின் கல்விக்கு, பள்ளிகளின் மேம்பாட்டுக்குத் தானே பயன்படப் போகிறது? அதை எதற்காக அரசியல் காழ்ப்புடன் நிறுத்தி வைத்தீர்கள்? பி.எம்.யூ திட்டத்தை, இன்னொரு திட்டத்தின் நிபந்தனையாக ஆக்கியது அரசியல் உள்நோக்கம் அல்லவா? உங்களது கீழ்த்தர அரசியலுக்கு தமிழ்நாட்டு மாணவர்கள் மீது ஏன் படையெடுப்பு நடத்துகிறீர்கள்?

பலதரப்பினருடன் ஆலோசனை செய்த பிறகே தேசியக் கல்விக் கொள்கையை அமல்படுத்தியதாகச் சொல்லி இருக்கிறீர்கள். அப்போதே தமிழ்நாடு உள்ளிட்ட பல மாநிலங்கள் எதிர்ப்பு தெரிவித்ததே. அதற்கு உங்கள் பதில் என்ன? இந்தக் கொள்கையில் 'இந்திய மக்களின் கூட்டு அறிவு நுட்பம் இருக்கிறது' என்று சொல்கிறீர்கள். இதை விட அதிகமான அறிவு நுட்பம் கொண்ட மாநிலமாகத் தமிழ்நாடும் கேரளாவும் எப்போதோ உயர்ந்துவிட்டது. 'சிவாஜி செத்துட்டாரா?' என்று கேட்பதுபோல இப்போதுதான் நீங்கள் புறப்படத் தொடங்கி இருக்கிறீர்கள்.

பி.எம்.யூ திட்டம் என்பது இந்தியைத் தனிக்கும் திட்டமே தவிர வேறல்ல. கல்வியில் முன்னேறிய மாநிலங்களை மீண்டும் பின் நோக்கி அழைத்துச் செல்லும் திட்டம் இது. இதன் மூலமாக வடமாநிலங்களைப் போல, தமிழ்நாட்டையும் தரையிறக்கப் பார்க்கிறீர்கள்.

ஒருங்கிணைந்த பள்ளிக் கல்வித் திட்டம் என்பது 2009 ஆம் ஆண்டு முதல் அமலில் இருப்பது. அதன் மூலமாக 15 ஆண்டுகளாக ஒன்றிய அரசில் இருந்து நிதி வருகிறது. அதை, 2020 ஆம் ஆண்டு தொடங்கிய கல்விக் கொள்கைக்கு நிபந்தனையாக்கியது சதிச் செயல் அல்லவா? நீங்கள் மாணவர் நலனைப் பற்றி எல்லாம் பேசலாமா?



தமிழ்நாடு முதலமைச்சர் மு.க. ஸ்டாலின் அவர்கள் 10.9.2024 அன்று அமெரிக்க நாட்டின் சிகாகோவில், ஐடிசர்ஸ் கூட்டமைப்பின் தேசியத் தலைவர் ஜெகதீஸ் மொசாலி, இயக்குநர்கள் சிவ மூப்பனார், சம்ப மொவ்வா, சிகாகோ பிரிவு தலைவர் சதீஷ் யலமஞ்சிலி மற்றும் உயர் அலுவலர்களை சந்தித்து, தமிழ்நாட்டில் திறன்மிகுந்த இளைஞர்களுக்கு வேலைவாய்ப்பு அளித்திட தமிழ்நாட்டில் புதிய முதலீடுகளை மேற்கொள்ள வேண்டுமென்று கேட்டுக் கொண்டார். இந்நிகழ்வின்போது, தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் டி.ஆர்.பிரஜா, தொழில், முதலீட்டு ஊக்குவிப்பு மற்றும் வர்த்தகத்துறை செயலாளர் வி.அருண் ராய், தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே.விஷ்ணு மற்றும் அரசு உயர் அலுவலர்கள் உடனிருந்தனர்.

திருவண்ணாமலை தெற்கு, வடக்கு மாவட்டத்தில் வீதிகள் - வீடுகள்தோறும் கழகக் கொடியினை ஏற்றிடுவீர் !

பொதுப்பணித்துறை அமைச்சர் எ.வ.வேலு அறிக்கை!

திருவண்ணாமலை, செப்.12- கழகத்தின் பவள விழாவினையொட்டி, தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் விடுத்துள்ள அறிக்கையில், பவள விழாவினை முன்னிட்டு, வீடுகள்வீடுகள் தோறும் கழகக் கொடியினை ஏற்றிடுவீர் என கழகத் தோழர்களுக்கு வேண்டுகோள் விடுத்துள்ளார்.

அதனையடுத்து திருவண்ணாமலை தெற்கு, வடக்கு மாவட்டம் தி.மு.க. நிர்வாகிகள் மற்றும் கழகத் தோழர்களுக்கு பொதுப்பணித் துறை அமைச்சரும், கழக



உயர்நிலை செயல்திட்டக் குழு உறுப்பினருமான எ.வ. வேலு விடுத்துள்ள அறிக்கை வருமாறு:-

பேரறிஞர் அண்ணா அவர்களால் 1949ஆம் ஆண்டு தொடங்கப்பட்டு, முத்தமிழறிஞர் கலைஞரால் கட்டிக்காக்கப்பட்ட திராவிட முன்னேற்றக் கழகம் எனும் அரசியல் பேரியக்கம், 75 ஆண்டுகளாக மக்களுக்கு பணியாற்றி, இந்த 2024ஆம் ஆண்டு தனது பவள விழா நிறைவினை கொண்டாடுகிறது.

பவள விழாவினை யொட்டி கழக கொடும் பங்கள் அனைத்தும் புதுப்பிக்கப்பட்டு, அதில் அந்தந்த தப்பகுதியில் கழகத்திற்காக அல்லும் பகலும் உழைத்த

முத்த முன்னோடிகளின் கரங்களால் நம் இருவண்ணக்கொடியை ஏற்றி, பட்டொளி வீசி, புறந்திடச் செய்த வேண்டும் என்று மாவட்டச் செயலாளர்கள் கூட்டத்தில் தீர்மானிக்கப்பட்டது.

அதன்படி, வீதிகள் தோறும் பறக்கும் இருவண்ணக்கொடி, நம் வீடுகள் தோறும் புறந்திட வேண்டும். கழகக் கொடி பறக்காத வீடுகளே இல்லை என்றும் வகையில் பவள விழாவை முன்னிட்டு, நம் இல்லங்கள், அலுவலகங்கள், வணிக வளாகங்களில் எழுச்சியாக கொண்டாடிக் கேட்டுக் கொள்கிறேன்.

இவ்வாறு அமைச்சர் எ.வ.வேலு அறிக்கையில் கூறியுள்ளார்.

இராமநாதபுரம் மாவட்டம் - பரமக்குடியில் சுதந்திரப் போராட்ட தியாகி இமானுவேல் சேகரனார் 67 வது நினைவு நாள் நிகழ்ச்சி!

நினைவிடத்தில் அமைச்சர் உதயநிதி ஸ்டாலின் மலர் தூவி மரியாதை!

இராமநாதபுரம், செப்.12- இராமநாதபுரம் மாவட்டம், பரமக்குடியில் நேற்று (11.09.2024) சுதந்திரப் போராட்ட வீரர் தியாகி இமானுவேல் சேகரனார் அவர்களின் 67ஆவது நினைவு தினத்தை யொட்டி, அன்னாரின் நினைவிடத்தில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் மலர் வளையம் வைத்து, மலர் தூவி மரியாதை செலுத்தினார். இந்நிகழ்வில் கூட்டுறவுத்துறை அமைச்சர் கே.ஆர்.பெரியசுருப்பன்,

பிற்படுத்தப்பட்டோர் நலத்துறை அமைச்சர் ஆர்.எஸ்.ராஜகண்ணப்பன், வணிகவாரி மற்றும் பதிவுத் துறை அமைச்சர் பி.மூர்த்தி, ஆதி திராவிடர் நலத்துறை அமைச்சர் என்.கயல்விழிசெல்வராஜ், மாவட்ட கழக செயலாளர் காதர் பாடலா முத்துராமலிங்கம் எம்.எஸ்.ஏ. வெல்லி சிறப்பு பிரதிநிதி ஏ.கே.எஸ். விஜயன், இராமநாதபுரம் நாடாளுமன்ற உறுப்பினர் கே.நவாஸ்கனி, பரமக்குடி சட்டமன்ற உறுப்பினர் செ.முருகேசன், மானாமதுரை சட்டமன்ற உறுப்பினர் தமிழரசி ரவிசு

குமார், ஒட்டப்பிடாரம் சட்டமன்ற உறுப்பினர் சண்முகையா பாண்டியன், புதுக்கோட்டை சட்டமன்ற உறுப்பினர் முத்துராஜா, புத்த மல்லி சட்டமன்ற உறுப்பினர் கிருஷ்ணசாமி, மாநில இளைஞரணி துணைச் செயலாளர் ஏ.என். இன்பா ரகு, மாநில மருத்துவர் அணி துணைச் செயலாளர் மருத்துவர் திலீப் கண்ணப்பன், முன்னாள் அமைச்சர் டாக்டர் எஸ்.சுந்தரராஜன், முன்னாள் நாடாளுமன்ற உறுப்பினர் பவானி ராஜேந்திரன், முன்னாள் சட்டமன்ற உறுப்பினர் முருகவேல், முன்னாள்

மாவட்ட கழக செயலாளர் சுப.த. திவாகரன் மற்றும் பரமக்குடி நகர் மன்ற தலைவர் சேது கருணாநிதி உட்பட மாநில, மாவட்ட, நகர, ஒன்றிய, கழகம் சார்பாக நிர்வாகிகள் கலந்துகொண்டனர். இதற்கு முன்னதாக இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை பரமக்குடி எல்லைப்போல் இருந்து இராமநாதபுரம் மாவட்டக் கழகம் சார்பாக சுமார் 15,000க்கு மேற்பட்ட தொண்டர்கள் இருவண்ணக்கொடிகள் வரவேற்பு பதாகைகள் கொண்டு வரவேற்றனர்.



விடுதலைப் போராட்ட வீரர் தியாகி இமானுவேல் சேகரனார் அவர்களின் நினைவு நாளான நேற்று இராமநாதபுரம் மாவட்டம் பரமக்குடியில் உள்ள அவரது நினைவிடத்தில் கழக இளைஞர் அணிச் செயலாளர் மற்றும் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் மலர்தூவி மரியாதை செலுத்தினார். மேலும் அமைச்சர் உதயநிதி ஸ்டாலின் அவர்கள், நாட்டு விடுதலைக்காகவும் ஒடுக்கப்பட்ட மக்களின் உரிமைகளுக்காகவும் போராடிய தியாகி இமானுவேல் சேகரனாரது பிறந்த நாளை, நம் முதலமைச்சர் மு.க.ஸ்டாலின் அவர்கள் அரசு விழாவாக அறிவித்தார்கள். மேலும், திருவருவச்சிலையுடன் கூடிய நினைவு மணி மண்டபத்தையும் நம் திராவிட மாடல் அரசு அமைத்து வருகிறது. சமத்துவம் படைக்க சமரசமற்ற போராளியாக வாழ்ந்து மறைந்த தியாகி இமானுவேல் சேகரனாரின் புகழ் ஓங்கட்டும் என்றும் குறிப்பிட்டார். இந்நிகழ்வின்போது அமைச்சர் பெருமக்கள், சட்டமன்ற உறுப்பினர்கள், கழக முன்னணியினர் உடனிருந்தனர்.